

# પ્રસાર ભારતી

## સમાચાર વિભાગ, આકાશવાણી, અમદાવાદ

DATE : 27-04-2026

EVENING : 7.10 PM TO 7.20 PM

DAY : MONDAY

REGIONAL NEWS

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

- 1) રાજ્યભરમાં સ્થાનિક સ્વરાજ્ય સંસ્થાઓની ચૂંટણી માટે આવતીકાલે 382 સ્થળ પર મતગણતરી - વહીવટી તંત્રની વિશેષ તૈયારી.
- 2) વાયબ્રન્ટ ગુજરાત પ્રાદેશિક પરિષદની ત્રીજી આવૃત્તિ આગામી પહેલી અને બીજી મે-એ સુરતમાં યોજાશે
- 3) પંચમહાલમાં એક માર્ગ અકસ્માતમાં ચાર લોકોના મોત
- 4) રાજ્યમાં આગામી બે દિવસ હિટવેવની સંભાવના - કચ્છ, રાજકોટ, મોરબી, સુરેન્દ્રનગર અને પાટણમાં આવતીકાલે યલો અલર્ટ જાહેર.
- 5) કર્ણાટકમાં રમાતી રાષ્ટ્રીયકક્ષાની એથલેટિક્સ સ્પર્ધામાં રાજ્યના ખેલાડીઓએ ચાર ચંદ્રક જીત્યા

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

## VOTE COUNT OVERALL

રાજ્યભરમાં આવતીકાલે સ્થાનિક સ્વરાજ્ય સંસ્થાઓની ચૂંટણીને લઈ યોજનારી મતગણતરી માટે ચૂંટણી તંત્ર દ્વારા વિશેષ તૈયારી કરવામાં આવી છે. રાજ્યભરના મતદાન ગણતરી કેન્દ્રો પર આવતીકાલે સવારે નવ વાગ્યાથી ગણતરી હાથ ધરાશે.

### (VOICECAST: AJAY INDREKAR)

( રાજ્યની 15 મહાનગરપાલિકા, 84 નગરપાલિકા, 34 જિલ્લા પંચાયત, 260 તાલુકા પંચાયતની સામાન્ય ચૂંટણી તથા 11 નગરપાલિકાની 13 પૈકીની નવ બેઠક પર યોજાયેલી પેટા-ચૂંટણી માટે આવતીકાલે રાજ્યભરમાં મતગણતરી કરાશે. આવતીકાલે સવારે નવ વાગ્યાથી રાજ્યના 382 મતગણતરી સ્થળ પર ગણતરી માટે 838 હોલમાં ૯ હજાર 991 ટેબલ ગોઠવવામાં આવશે. જ્યારે 28 હજાર 240 જેટલા કર્મચારીઓ મતગણતરીની કામગીરીમાં જોડાશે. દરમિયાન મતગણતરી સ્થળે 33 હજાર 750 પોલીસકર્મીઓ તેમજ વર્ગ ચારના 10 હજાર 257 જેટલા કર્મચારીઓ તહેનાત રહેશે.)

## VOTE COUNT CENTRE

રાજ્યની મતગણતરી માટે તંત્ર સંપૂર્ણરીતે સજ્જ છે. ત્યારે વડોદરામાં પોલિટેક્નિક કોલેજમાં મહાનગરપાલિકા અને જિલ્લાની ચાર નગરપાલિકા, આઠ તાલુકા પંચાયત તથા જિલ્લા પંચાયતો માટે મતગણતરી કરાશે. આ પ્રક્રિયા શાંતિપૂર્ણ, પારદર્શક અને શિસ્તબદ્ધ રીતે પૂર્ણ થાય તેવું આયોજન કરાયું છે.

જ્યારે તાપીમાં નવ સ્થળ પર જિલ્લા અને તાલુકા પંચાયત તથા નગરપાલિકા માટે મતગણતરી કરાશે. દરેક કેન્દ્ર પર ચૂંટણી પંચના ધારાધોરણ મુજબ જરૂરી તમામ સુવિધાઓ અને સુરક્ષા વ્યવસ્થા ગોઠવવામાં આવી છે.

## TOTAL VOTING-STATE

રાજ્યભરમાં સ્થાનિક સ્વરાજ્યની સંસ્થાઓની ચૂંટણી માટે થયેલા મતદાનના આંકડા તંત્ર દ્વારા જાહેર કરાયા છે. તે મુજબ, રાજકોટ મહાનગરપાલિકામાં સરેરાશ 52 ટકા, જિલ્લા પંચાયતની 36 બેઠક પર 60 ટકા, 11 તાલુકા પંચાયતની વિવિધ બેઠક પર 60 ટકા મતદાન થયું.

જ્યારે જામનગર મહાનગરપાલિકા વિસ્તારમાં 58 ટકા, જિલ્લા પંચાયતમાં 62 ટકા અને સિક્કા નગરપાલિકા વિસ્તારમાં 77 ટકા મતદાન નોંધાયું. તો લાલપુર તાલુકા પંચાયતમાં સૌથી વધુ સરેરાશ 70 ટકા મતદાન નોંધાયું છે.

બીજી તરફ પંચમહાલ જિલ્લામાં મતદાર યાદીની વિશેષ સઘન સુધારણા - SAR પ્રક્રિયા બાદ 94 હજાર મતદારો ઘટ્યા છતાં પણ 69 ટકા મતદાન નોંધાયું હતું. જ્યારે ગોધરા નગરપાલિકાની ચૂંટણીમાં 63 ટકા મતદાન નોંધાયું.

## THIRD VGRC AT SURAT

રાજ્યમાં વાયબ્રન્ટ ગુજરાત પ્રાદેશિક પરિષદ - VGRCની ત્રીજી આવૃત્તિ આગામી પહેલી અને બીજી મે-એ સુરતની ઓરો યુનિવર્સિટી ખાતે યોજાશે. સાથે જ સુરતમાં ઐતિહાસિક વિરાસત અને આધુનિક વિકાસનો સંગમ જોવા મળશે. સત્તાવાર યાદી મુજબ, આ પરિષદથી સુરતના કાપડ ક્ષેત્રમાં મોટાપાયે વિદેશી રોકાણ - FDI આવી શકે છે.

## PIB LAPTOP FACT CHECK

સરકારે નિઃશુલ્ક લેપટોપ આપવાની યોજના શરૂ કરી અને આ માટે અરજીઓ મગાવી હોવાનો દાવો કરતા સોશિયલ મીડિયા પ્રસારિત થતા સંદેશને સરકારે ખોટા ગણાવ્યા.

પ્રેસ ઇન્ફર્મેશન બ્યૂરો - P.I.B.ના તથ્ય તપાસ એકમે આ તમામ દાવાને ફગાવતા જણાવ્યું, સરકાર દ્વારા આવી કોઈ યોજના જાહેર કરવામાં નથી આવી. P.I.B.એ આવા સંદેશને વ્યક્તિગત અથવા નાણાકીય માહિતી એકત્રિત કરવાના પ્રયાસ ગણાવ્યા.

## FIRE INCEDENCE -AHMEDABAD

અમદાવાદમાં શ્યામલ ચાર રસ્તા નજીક આવેલી એક ઇમારતમાં આગ લાગતા ઘટનામાં 20થી વધુ લોકોને બચાવી લેવાયા. એક ખાનગી બેન્કના બોર્ડમાંથી લાગેલી આગ વિકરાળ બનતા ATM મશીનો, વાહનો સહિત ઇમારતના પાંચ માળ આગની ઝપટમાં આવી ગયા હતા.

અગ્નિશમન દળની 38 ગાડી અને 138 જેટલા કર્મચારીઓએ ઇમારતમાં ફસાયેલા લોકોને બચાવી સલામત રીતે બહાર કઢાયા હતા. જોકે, આગની અસરથી બેભાન થયેલી ચાર મહિલાને 108 મારફતે હોસ્પિટલમાં ખસેડાઈ.આ અંગે ડિવિઝનલ ફાયર ઓફિસર કેઆદ દસ્તૂરે વધુ માહિતી આપી

(બાઈટ - કેઆદ દસ્તૂર)

## PANCHMAHAL ACCIDENT

પંચમહાલમાં એક માર્ગ અકસ્માતમાં ચાર લોકોના મોત થયાના અહેવાલ છે. અમારા પ્રતિનિધિ વિપુલ પૂરોહિત જણાવે છે, દિલ્હી-મુંબઈ એક્સપ્રેસ-વે પર કાલોલ નજીક સર્જાયેલા આ ગમખ્વાર અકસ્માતમાં વડોદરાના ખીનજી પરિવારના ચાર સભ્યોના ઘટનાસ્થળે મોત અને એક વ્યક્તિ સામાન્ય રીતે ઈજાગ્રસ્ત થયા છે. પોલીસે ઘટનાસ્થળે પહોંચી આગળની કાર્યવાહી હાથ ધરી છે.

## RAJASTHAN GANGSTER ARREST

અમદાવાદ પોલીસે રાજસ્થાનના બે કુખ્યાત ગુનેગારની ધરપકડ કરી છે. મળતી માહિતી મુજબ, ઉદયપુરમાં બે સમૂહ વચ્ચે થયેલા ધર્ષણ દરમિયાન ચાર ગુનેગારો ગંભીર ગુનો કરી ફરાર થઈ ગયા હતા. તેમાંથી સમૂહના મુખ્ય આરોપી અને તેના સહયોગીને અમદાવાદ ઝોન સાત સ્થાનિક ગુનાશાખાની ટુકડીએ સરખેજથી પકડી પાડ્યા છે.

બંને ગુનેગાર સામે 15થી વધુ ગુના નોંધાયા અને તેમની ઉપર 10 હજાર રૂપિયાનું ઈનામ હોવાનું જણાયું છે. હાલ અમદાવાદ પોલીસે આ બંને ગુનેગારને ઉદયપુર પોલીસને સોંપી દીધા છે.

## REV STATE WEATHER

રાજ્યભરમાં ગરમીનો કહેર વધ્યો છે. તેવામાં હવામાન વિભાગના વૈજ્ઞાનિક રામાશ્રય યાદવે રાજ્યમાં આગામી ત્રણ દિવસ તાપમાનમાં વધારાની આગાહી કરી છે. તેમણે કહ્યું, આગામી બે દિવસ હિટવેવ એટલે કે, અતિશય ગરમીનું મોજું ફરી વળવાની સંભાવના છે. ખાસ કરીને કચ્છ અને સૌરાષ્ટ્ર વિસ્તારમાં ગરમ હવા વધી શકે છે. જ્યારે આવતીકાલે કચ્છ, રાજકોટ, સુરેન્દ્રનગર, મોરબી અને પાટણમાં ગરમીનું યલો અલર્ટ અપાયું છે.

(BYTE: RAMASHRAY YADAV, SCIENTIST, IMD AHMEDABAD)

દરમિયાન આજે સૌથી વધુ 45 ડિગ્રી સેલ્સિયસ તાપમાન અમદાવાદમાં નોંધાયું છે. જ્યારે ગાંધીનગરમાં તાપમાન 44 ડિગ્રી સેલ્સિયસ સુધી પહોંચવાની સંભાવના છે.

## IMD ORANGE ALERT

હવામાન વિભાગ દ્વારા આવતીકાલથી આગામી ચાર મે-એ સવારે 8.30 વાગ્યા સુધી ઓરેન્જ અલર્ટ અને એક દિવસ માટે યલો અલર્ટ અપાયું છે. આગામી સાત દિવસ મહત્તમ તાપમાન 43થી 44 ડિગ્રી સેલ્સિયસ રહેવાનું અનુમાન છે.

આગામી સાત દિવસ માટે અમદાવાદ શહેરમાં છ ઝોનના 20 વોર્ડમાં તાપમાનની આગાહી અને શહેરના જે-તે વિસ્તારના મહત્તમ તાપમાનને આધારે આગામી ત્રણ દિવસ માટેના હોટસ્પોટ વિસ્તાર જાહેર કરાયા છે.

આ સાથે જ ગરમીથી બચવા પુષ્કળ પ્રમાણમાં પાણી, લીંબું શરબદ, છાસ, નારિયેળ પાણી અથવા અન્ય પ્રવાહીનું સેવન કરવા તેમજ તાજા ફળો અને શાકભાજી ખાવાની સલાહ અપાઈ છે.

## STATE PLAYER MEDAL

રાજ્યના ખેલાડીઓએ રાષ્ટ્રીયકક્ષાની 20 વર્ષથી ઓછી વયની 24-મી નેશનલ જૂનિયર એથલેટિક્સ સ્પર્ધામાં ચાર ચંદ્રક જીત્યા. કર્ણાટકમાં રમાઈ રહેલી સ્પર્ધામાં ખેલાડી રાહુલ જાખરે ડેકાથ્લોનની ઇવેન્ટમાં ત્રણ હજાર 200 પોઈન્ટ સાથે અને ઋષિરાજસિંહ ગોહિલે 200 મીટરની દોડને 21.25 સેકન્ડમાં પૂર્ણ કરી રજત ચંદ્રક મેળવ્યો.

જ્યારે ખેલાડી કાજલ વાજાએ 100 મીટરની દોડ 11.88 સેકન્ડમાં પૂર્ણ કરી અને રમિલા સોલંકીએ 1.63 મીટરના ઉંચો કૂદકો લગાવી કાંસ્ય ચંદ્રક જીત્યો છે. આ ચારેય ખેલાડીઓ હાલ ગુજરાત રમતગમત સત્તામંડળની નડિઆદ અકાદમીમાં તાલીમ મેળવી રહ્યા છે.

## MUMBAI-AHMEDABAD BULLET TRAIN

મુંબઈ-અમદાવાદ બુલેટ ટ્રેન પરિયોજનાના ભાગરૂપે, અમદાવાદમાં સાબરમતી નદી પર 36 મીટર ઊંચા પુલનું બાંધકામ પ્રગતિ હેઠળ છે. આ 480 મીટર લાંબો પુલ પશ્ચિમ રેલવેની અમદાવાદ-દિલ્હી મુખ્ય લાઇનની બાજુમાં બનાવવામાં આવી રહ્યો છે. 6 થી 6.5 મીટરના વ્યાસ ધરાવતા પુલના તમામ આઠ વર્તુળાકાર થાંભલા પૂર્ણ થઈ ગયા છે. તેમાંથી ચાર નદીના પટમાં, બે નદીના કિનારાઓ પર અને બે નદીના કિનારાથી બહાર સ્થિત છે.

નદીના પાણીના પ્રવાહમાં ઓછામાં ઓછી અડચણ રહે તે માટે આ થાંભલાઓનું વ્યૂહાત્મક આયોજન કરાયું તેમજ નિર્માણ દરમિયાન નદીના પાણીનો પ્રવાહ અવિરત રહે તે માટે ખાસ ધ્યાન અપાયું છે.